

# АДЫГЭ

1 923-рэ илъэсым  
гъэтхалэм  
кыщегъэжыгъэу  
кыдэклы

100  
Голос  
адыга

# МАКЪ

№ 142 (22831)

2023-рэ илъэс

ГЪУБДЖ

ШЫШЪХЪЭИУМ и 8

ОСЭ ГЪЭНЭФАГЪЭ ИЭП

6 +  
тисайт


WWW.ADYGVOICE.RU

тихытыу нэклубгохэр



Адыгэ Республикэм и Правительствэ игъэзет

## Унэхэм ягъэкIэжыын лъагъэкIуатэ



Фэтэрыбэу зэхэт унэхэм ачIэсхэм зэдэгъэфедэхэрэм ягъэкIэжыын фэгъэхыгъэ программэр зыщIэ 2014-рэ илъэсым кыщыублагъэу Адыгеим пстэумкIи унэ 909-рэ щэгъэкIэжыгъэ, ащ сомэ миллиардрэ миллион 300-м еху пэуагъэхьагъ. Ащ ишIуагъэкIэ нэбгырэ мини 120-м ехумэ псэукIэ амалэу ялэр нахышIу хуэгъэ.

Фэтэрыбэу зэхэт унэхэм ачIэсхэм зэдэгъэфедэхэрэм ягъэкIэжыын фэгъэхьагъэ Адыгэ республикэ Фондым ипашэу Пшыгъонэ Руслан кызыретиуагъэмкIэ, зэкIэмкIи унэ 1654-рэ программэм хагъэуоцъагъ. Ащ щыщэу 122-р ары апэрэ илъэситIум, 2014 — 2016-хэм, агъэкIэжыгъагъэр.

Илъэс къэс гъэцэкIэжыын IофшIэнхэр зэрашIылэштхэм ахагъахъо, пIалъэхэм апэ итхэу IофшIэнхэр зэрэзэшIуахыштхэм иуж итых. 2020-рэ илъэсым коронавирисым дунаир зызэлъэкIуми, программэм ипхырышын республикэм кыщызэтырагъэуагъэп. Ары пакIошъ, а илъэсым унэ 119-рэ загъэнафэм, муниципальнэ образованиехэм яадминистрациехэм унэхэм ягъэкIэжыын нахъ гъэпсынIэгъэнэу зэрэахъуахъгъэм фэшI, унэ 152-рэ, ар квадрат метрэ мин 528,5-рэ, шъолъыр операторым ыгъэкIэжыгъэ. Ащ ишIуагъэу нэбгырэ мин 20,3-мэ псэукIэ амалэу ялэр нахышIу хуэгъэ.

Фондым ипашэу кызыретиуагъэмкIэ, 2020-м кыщыублагъэу, 2022-м ыкIэм нэс фэтэрыбэу зэхэт унэ 469-рэ агъэ-

кIэжыгъэ, сомэ миллион 721-рэ зэкIэмкIи пэуагъэхьагъ.

А пчъагъэм щыщэу блэкIыгъэ 2022-м гъэцэкIэжыын IофшIэнхэр зэрашIылэштхэр унэ 178-рэ мэху, ар квадрат метрэ 525,6-рэ, нэбгырэ мин 25,5-рэ ачIэс. ПстэумкIи ахъщэу пэуагъэхьагъэр сомэ миллион 243,4-рэ мэху.

— Унэ 66-мэ яинженернэ системэхэр дгъэкIэжыгъэх, тIумэ ялифтхэр, ар 5 мэху, зэблэтхуэгъэх, — къелуатэ Руслан. — Зиунашъхъэ зэблэтхуэгъэр унэ 77-рэ, 61-мэ ятеплъэ ыкIи альапсэ дгъэкIэжыгъэ, 15-мэ ячIуэнэхэр дгъэцэкIэжыгъэх, псэупIэхэр зэрагъэфабэхэрэр къэзгъэлъэгъошт псэуалъэхэр унэ 30-мэ ащыдгъэуцугъ.

2023-рэ илъэсэу тызыхэтымкIэ, АР-м иминистрэхэм я Кабинет унашъоу ышIыгъэм тетэу, фэтэрыбэу зэхэт унэ 108-рэ шъолъыр операторым ыгъэкIэжыгъэ агъэнэфагъ. Ар квадрат метрэ мин 226,6-рэ мэху, нэбгырэ мин 11 ачIэс. ПстэумкIи сомэ миллион 227,5-рэ апэлухъанэу ары кызыралытагъэр.

АгъэцэкIэжыгъэштхэм анахыбэр, ар унэ 37-рэ мэху, Тэхутэмыкыое рай-

оныр ары зэрытыр, сомэ миллион 83,4-рэ ахэм атефэшт. Джащ фэдэу Мыекъуапэ унэ 22-рэ (сомэ миллион 112-рэ), Адыгэкъалэ — унэ 9 (сомэ миллион 11,3-рэ), Мыекъопэ районым — 28-рэ (сомэ миллион 9 фэдиз), Джэджэ районым — унэ 2 (сомэ миллион 3,7-рэ), Кошхъэблэ районым — унэ 2 (сомэ миллион 2,1-рэ), Красногвардейскэ районым — унэ 2 (сомэ миллион 2,8-рэ), Шэуджэн районими — унэ 2 (сомэ мин 700), Теуцожь районим 4 (сомэ миллион 2,6-рэ) ачагъэкIэжыгъэху агъэнэфагъ.

— Шышъхъэлэу мазэу тызыхэтым и 4-м нэс пштэмэ, унэ 28-мэ IофшIэнхэр ащытыухыгъэх, дгъэнэфагъагъэр зэкIэ ятшIылэшт, зэкIэмкIи апэлухъагъэр сомэ миллион 41,5-рэ, — кыIуагъэ Фондым ипашэу. — Мы уахътэм унэ 39-рэ тэгъэкIэжыгъэ, IофшIэнхэм сомэ миллион 112,7-рэ атефэшт. Джащ фэдэу унэ 27-мэ ягъэкIэжыгъэ фэгъэзэгъэшт подрядчикхэм якъыхэхынкIэ зэнэкъокъу кызылутхыгъ. Ахэм сомэ миллион 26,8-рэ апэлухъанэу къэталытагъ.

(ИкIэлух я 2-рэ нэкIуб. ит).

## «Фышт» щызэлукIэштых

Республикэм иныбжыкIэхэмкIэ анахъ мэхъанэ-шхо зилэ хуэгъэ-шлагъэм — сэнаушIыгъэ зыхэлъ ныбжыкIэхэм яслетэу «Фыштым» изыфэгъэхьазырын рагъэжыагъ.

Темыр-Къохъэлэ Кавказым ишыгу анахъ дэхэ дэдэхэм зыкIэ ащышым ылапсэ дэжэ ятфэнэрэу слетыр щыкIошт. ПэшIорыгъэшъэу зэрагъэнэфагъэмкIэ, шышъхъэлум и 18-м кыщегъэжыагъэу и 20-м нэс ар кIошт. Хэлэжэштхэм и япчъагъэ нахъ зэрэхэхъоштым республикэм ипашэхэм аналэ тырагъэты: Адыгеим имуниципалитетхэм, Краснодар краим, Къэрэщэе-Шэрджэсым ыкIи Къэбэртэе-Бэлъкъарым ялIыкIохэм мы илъэсым къахэхъоштых Къалмыкыым иныбжыкIэхэр.

«Министерствэхэм ыкIи районхэм япашэхэм зэлукIэу адысIагъэм пшъэ-рылэ ащыфэсшIыгъэ ухъазырын Iофтхъабзэхэр нахъ агъэлъэшынхъэу, сэнаушIыгъэ зыхэлъ ныбжыкIэхэм еджэным, наукэм, спортым, культурэм гъэхьагъэхэр ащы-зышIыгъэхэр ахэм ахагъэхъанхъэу. Дэ-гъухэм анахъ дэгъужьхэр ары муниципалитетхэм къащэгъэнэфэн фаехэр.

Мэфишым кыкIоцI слетым хэлэжэ-штхэм программэ гъэшIэгъон къагъэ: заохэр зыщыкIогъэхэ къушъхъэлъэ чIыплэхэм, къушъхъэтхыкхэм, мылпылэ чIыплэхэм, хыкумхэм зэранэсыштхэм анэмькIэу цIыфхэр жъугъэу зыхэлэжэхэрэ культурнэ Iофтхъабзэхэри, яшIэныгъэхэм зэрахагъэхъошт амалхэри агъэнэфагъэхэм ахъхъэх. Хабзэ зэрэхуэгъэу, министрэхэм, къалэхэмрэ районхэмрэ япашэхэм тызэхэтэу пхъэ-машIом дэжэ ныбжыкIэхэм тырагъэсэу ахэр зыгъэгумэкIэхэр Iофыгъохэм татэгъушIэшт», — кыIуагъэ Адыгеим и Лышъхъэу Къумпыл Мурат.

## МашIор агъэкIосэжыгъэ

Мыекъуапэ иурамэу Краснооктябрьскэм тет трансформаторнэ подстанции ТП-190-м иэнергооборудование тыгъуасэ машIо кыкIэнэгъагъ, псынIкIэу ар агъэкIосэжыгъэ. Мыекъопэ ТЭЦ-м кызыретиуагъэмкIэ, ар загъэцэкIэжэ нэуж зыпкъ итэу электроэнергир кытэу ригъэжыжыгъэ. Урамэу Краснооктябрьскэм тет унэхэмрэ организацие заулэхэмрэ сыхъатищ фэдизрэ электроэнергире алэкIэмыхъэу щытыгъ.



# Унэхэм ягъэкIэжъын лъагъэкIуатэ

(ИкIэух).

Пщыгонэ Руслъан кыизэ-риуагъэмкIэ, мыгъэ унэ 18-мэ ялифтхэр, ар 45-рэ мэхъу, зэблахъуштых. Ахэм ащыщэу унэ 12-мэ ачIэсхэм шьолъыр операторым исчетхэр ары «капремонтым» пае атырэ ахъщэр зэрагъахъэрэр. Лифтэу ахэм ащызэблахъуштыр зэкIэмкIи 34-рэ мэхъу.

Фэтэрыбэу зэхэт унэхэм ачIэсхэм зэдагъэфедэхэрэм ягъэкIэжъын фытегъэлсыхъгъэ программэм кыдыхэлъытагъэу, ащ пае цыфхэм ахъщэу атырэр ары IофшIэнэу арашылIэхэрэм

апэуагъахъэрэр. Илъэс заулэклэ узэкIэIэбэжъымэ, а ахъщэм икъэугоин макIэу лъыкIуатэ-щтыгъ, цыфхэм ар дэу кьа-тыщтыгъ.

Ащ тызыкIэупчIэм Iофхэр бэклэ нахышIу хъугъэхэу ары Фондым ипашэ кыизэриуагъэр. Игъом къэзымытыхэрэм япчъагъэ нелэ мэкIэ дэд, ыпэкIэ чIыфэ зэтэгъэхъагъэхэм кьатыжъы. ИкIыгъэ 2022-рэ илъэсым «капремонтым» пае ахъщэр процент 98,2-у къэуго-игъэ хъугъэ.

ГуцыIэм пае, фэтэрыбэу зэхэт унэу Адыгэ кьалэ дэтхэм

ачIэсхэм зэкIэми, хэзыгъэ имылэу, взносхэр кьатыгъэх, ыпэрэ илъэсымкIэ чIыфэ зы-тельыгъэхэм ащыщхэм кьа-тыжъыгъ. Мыекъопэ ыкIи Тэху-тэмыкье районхэм проценти 100-у кьащыугоигъэ хъугъэ.

Мы илъэсым шышхыэлум и 1-м нэс пштэмэ, кьатын фэа-гъэм ипроцент 92,7-р шьолъыр операторым исчет кьихъгъах. Ар сомэ миллиони 175,9-рэ мэхъу. Ащ щыщэу сомэ милли-они 163-р гъэцэкIэжъын Iоф-шIэнхэм апэуагъэхъагъ.

ХЪУТ Нэфсэт.

«ЭкоЦентрэм» кьеты

## Къэбзэныгъэм тэри ыуж тит

Пыдзэфэ пытэхэм ядэщын фэгъэзэгъэ шьолъыр операторым Iоф-шIэн гэмэфэ уахътэм нахыбэ мэхъу. Мэкъуогъу ыкIи бэдзэогъу мазэу кIуагъэхэм кубометрэ мин 26-рэ фэдиз хэкIитэкъуплэ полигоном ащ иавтомашинэхэм рацэллагъ. Ар ыпэрэ мазэхэм, гурытымкIэ лъытагъэу, дащыщтыгъэм нахы проценти 10-кIэ нахыб.

— Гэмэфэ уахътэр кьы-мыхъээ пштэмэ, хэкIыр дзэщыцъыр автомашинэхэм яграфик зы мафэклэ про-центти 100-у агъэцэкIэ-щтыгъ. Мы ауэжырэ мэ-зитIоу кIуагъэми, джы тызыхътыми автома-шинэм маршрутым ты-рищын фаер зэкIогъукIэ ымыукIочIышъоу, нелэ пчъагъэрэ полигоном хэкIыр ыцэн, етIани кьы-гъэзэжъынышъ зытеты-гъэ маршрут дэдэм кьы-тенэгъэ пыдзэфэхэр тыри-щынхэ фаеу мэхъу. Туав-томашинэхэм зэкIэми ГЛОНАСС системэр арым, диспетчерхэмрэ уплэкIуагъэхэмрэ алъэ-плъэх. Арышъ, хэкIыр зы-щыIуащырэми, зыдащэрэ-ми сыдигъокIи тыщы-гуаз. А IофшIэныр зэны-мыуным фэшI ятIонэрэ сменэ дгъэпсыгъ. Тэ тех-никэ зэфэшъафэу 65-рэ тит. Ахэм ямызакъоу, нэ-мыкI организациехэм ятехникэ ыкIи яIофы-шIэхэр кьыхътэгъэлажъэх, — кьыIуагъ пшъэдэкIы-жъэу ыхырымкIэ гъунэпкъэ



гъэнэфагъэ зилэ обществэу «ЭкоЦентр» зыфиIорэм и Адыгэ шьолъыр кьутамэ ипашэу Алыбэрд Налбий.

Арэу щытми, хэкIыр зэрыз контейнерхэм ясурэтхэр со-циальнэ интернет нэкIубгохэм етIупщыгъэу кьарэхъэх. Цыф-хэм япсэуплэхэр къэбзэнхэм зэрэфэбанэхэрэр тигуапэ, амалэу тилэмкIэ ащ тэри ыуж тит. Графикым зыщамыгъгуа-зэу апэ кьифэрэ контейнер ушъагъэм исурэт кьырамыгъэ-

хъанэу блогер чанхэм тялэу.

Цыфхэм зэпхыныгъэ ады-тилэныр тилофшIэн щыщ. Арышъ, сыдигъокIи гущылэгъу тыкышъу-фэхъунэу тыхъазыр. Шьолъыр операторым Iоф зеришIэрэм ыльэныкьокIэ предложение е упчIэ зилэр мы телефонхэмкIэ кьытеон ыльэкIышт: 8-800-707-05-08, 8-962-868-14-62.

«ЭкоЦентрэм» и Адыгэ шьолъыр кьутамэ ипресс-кьулыкьу.

Сурэтыр: «ЭкоЦентрэм» и Адыгэ шьолъыр кьутам.

## АмалышIухэр арагъэгъотых

Урысые спорт марафонэу «Урысыем ыкIуачI» зыфиIорэм кьыдыхэлъытагъэу хьафизэхэм апае джырыблагъэ рекIокIыгъэ Iофтхьабзэр зэхэзыщэгъагъэхэр партиеу «Единэ Россием» дезгъаштэхэрэр ары. Ахэм ягъусагъэх хьафизэхэм я Урысые обществэ и Адыгэ шьолъыр организациерэ «НыбжыкIэ Гвар-дием» илIыкIохэмрэ. Мы Iофтхьабзэм пшъэрылэ шъхьалэу илагъэр физическэ культурэмрэ спортымрэ нахыбэ ахэщэгъэ-ныр, щылэкIэ-псэукIэ тэрэзым игъогу ныбжыкIэхэр тещэгъэн-хэр, амалэу ялэхэм зягъэушъомбгъугъэныр ары.

Спорт лъэпкытфымкIэ зэнэкьокьухэр кIуагъэх: шашкэхэм-кIэ, шахматхэмкIэ, дартсымкIэ, шоуданымкIэ ыкIи армреслин-гымкIэ.

«ЗэкIэ зэнэкьокьухэр гуфэбэныгъэ хэлъэу рекIокIыгъэх, хэлэжъагъэхэм гуетыныгъэ кьахильхъагъ. Теклоныгъэр кьы-дэзыхыгъэхэм щытхъу тхылхъэр, IэшIу-lyshlyухэр аратыгъэх», — кьыIуагъ партиеу «Единэ Россием» дезгъаштэхэрэм япашэ игуадзэу Анатолий Коршуновым.

Хьафизэхэм афытегъэлсыхъгъэ оборудованиер мышкIэ кьызфагъэфедагъ.

«Партиеу «Единэ Россием» илъэпкъ программэ кьыдыхэ-лъытагъэу физическэ культурэмрэ спортымрэ апыллынхэм пае зэкIэ амалэу щылэр агъэфедэ. Зэрэхэгъэгоу пштэмэ, нэбгырэ мин 72-рэ ащ хэлэжъагъ, пстэумкIи Iофтхьабзэу зэхэтцагъэр мини 4-м ехъу. Джыри спорт Iофтхьабзэу заулэ зэхэтцэн мурад тит. Мыщ фэдэ сайтымкIэ фаехэм зарагъэт-хын альэкIышт: «<https://sila-rossii.ru/>», — кьыIуагъ пар-тиеу «Единэ Россием» и Генеральнэ совет хэтэу, Адыгеим и «НыбжыкIэ Гвардии» ипашэу Бэрзэдж Асыет.

Шъугу кьэтэгъэкIыжъы: мэкъуогъум и 1-м кьыщыублагъэу Урысые марафонэу «Урысыем ыкIуачI» зыфиIорэр макIо. Физкультурникым и Мафэу шышхыэлум и 12-м хагъэунэфы-кIырым тефэу мэфэклэ фестивалыр Iошт. Джа лъэхъаным спортсмен цIэрыIохэм ацIэкIэ шIухъафтынхэри аратыштых.

## Гьогухэм шъуащысакъ

БлэкIыгъэ зыгъэпсэфыгъо мафэхэм Адыгеим игьогухэм кьатехъухъгъэ тхьамыкIагъохэм апкъ кьикIэу нэбгыри 7-мэ шьобжхэр атещагъэ хъугъэ. Мы мафэхэм Мыекъуа-пэрэ Адыгэ кьалэрэ ягьогухэм гьогьогъу 20-рэ гүмэкIыгъо щифагъэх.

Шышхыэлум и 6-м мафэм сыхъатыр 3-м адэжъ Мыекъуапэ щыщ хуульфыгъэу илъэс 26-рэ зыныбжыыр тыхэгъэгу кьышъыда-гъэкIыгъэ автомобилыр фэмыгъэлорышIэу Мыекъуапэ иурам щыдэчъэхыгъ. Шьобж зэфэшъафхэр илэу ар симэджэщым нагъэсыгъ.

Теуцожь районым щыщ хуульфыгъэу илъэс 26-рэ зыныбжыыр Адыгэ кьалэ пэмычыжъэу гьогум щыдэчъэхыгъ, иавтомобили зэпыригъэзагъ. Водителыри ащ кьыдисыгъэри Адыгэ кьалэ исымэджэщ нагъэсыгъэх.

Тыгурыгъой пэмычыжъэу аварие кьышъыхъгъ. Тэхутэмыкье районым щыщ хуульфыгъэу илъэс 26-рэ зыныбжыыр зэрысыгъэ автомобиль псынклэр кьыготэу Iошттыгъэ хьылъэзещэ машинэм еутэкIыгъ. Автомобиль псынклэм исыгъэ пассажирэу шьобж зэфэшъафхэр зытетцагъэ хъугъэр симэджэщым нагъэсыгъ. Мыекъопэ районым игьогухэм хъугъэ-шIэгъытIу атэхъухъагъ. Ахэм зы ахэкIодагъэл.

Къэралыгъо автоинспекцием кьызэритыгъэмкIэ, зэпэблэгъащэу зэрэкIохэрэм аварии 5-р апкъ кьикIыгъ, гьогьогъуиплэ гьогухэм адэхыгъэх. Мы мафэхэм гьогурыкIонымкIэ шапхъэхэр гьогьогъу 398-рэ аукъуагъэу кьыхагъэщыгъ.

Ешъуагъэхэу транспортыр зэрэзэрафагъэм пае нэбгыри 7 агъэпщынагъ. Амыгъэнэфэгъэ чIыплэхэм гьогур зэрэщызэпачы-гъэм пае лъэсрыкIо 24-мэ административнэ протокол афызэха-гъэуцагъ.

Адыгеим и Къэралыгъо автоинспеция водителхэм, лъэсры-кIохэм агу кьегъэкIыжъы гьогурыкIонымкIэ шапхъэхэр дэх имылэу зэрагъэцэкIэн фаер. Чэщрэ ары анахъэу гьогухэм за-щысакъынхэ фаер.

АР-м хэгъэгъу IоцI IофхэмкIэ и Министерствэ ипресс-кьулыкьу



# «Единэ Россием» ишлуагъэкIэ

Гъэстыныпхъэ шхуантIэр алыгъэлэсыжыгъэ-нымкIэ социальнэ программэу щылэм хэлэжъэнхъу лъэлу тхылъ мин 985-рэ къатыгъ, ар къылопщыгъ партией «Единэ Россием» и Генеральнэ Совет исекретарэу Андрей Турчак.

Лъэлу тхылъхэм япчъагъэ миллионым нэсынклэ бэл къэнагъэр. Ащ псынклэу къызэрэхъахъэр къыдэплъытэмэ, шышхъэлэу мазэм блэмыклэу ащи тышхъэдэклэныкIэ енагуагъэ. Бэдзэогъу мазэм ащ мин 21-рэ ащ къы-хъагъэ, ыпкIэ хэмылъэу нэбгырэ мин 642-мэ газыр афыра-щагъэу шытыгъэмэ, бэдзэогъум а пчъагъэр мин 36-кIэ нахыбэ хъугъэ. Хэхъоныгъэхэр тилэх, ау ар гунапкъэп, — **къылуагъ ащ.**

Андрей Турчак къызэрэхигъэ-щыгъэмкIэ, гъемафэр къызи-хъагъэм щегъэжыагъэу партией «Единая Россием» хэтхэмрэ «Газпромом» иллыкIохэмрэ зэ-

алыгъэлэсыгъэнымкIэ социальнэ программэу щылэр игъорыгъоу тэгъэцакIэ. Псэуплэхъу газыр зэрэцэн фаехъу, ау ушхъагъу зэфэшхъафхэм апкъ къикIэу лъэлу тхылъыр къэзымытыгъэхэм юф адэшлэгъэн фае. Социальнэ фэгъэклотэныгъэу ялэм диштэу цыфхэм Iэпылэгъу агъотымэ, газыр зыгъэфедэрэмэ япчъагъэ хэпшыкIэу нахыбэ хъушт», — **къыхигъэщыгъ вице-премьерым.**

Мы социальнэ программэм игъэцкIэн Адыгеим щылагъэ-кIуатэ. Республикэм и Лышхъэу, партией «Единэ Россием» ишъо-лпыр къутамэ и Секретарэу Къумпыл Мурат мы юфыгъом

# Анахъ щай дэгъухэм ащыщ

Адыгэ щайм икъэбар цыфхэм зызэлашлагъэр бэшлагъэ. Ар анахъ щай дэгъоу щылэхэм ахалытэ, Iэклэ къаугъои.



ильэсым агъэтысыгъагъэх. Щайр къызшагъэкIышт чыплэр зэрэдунаеу щызэлашлэрэ шлэ-ныгъэлэжъэу Николай Вавило-вым къыхихыгъагъ.

Къыблэ лъэныкъом щылэ культурэхэр нэмыкI чыплэхэм кыащыбгъэкIын плъэкIыштмэ зышауплъэкIурэ лабораториеу Шъачэ дэтым илофышлэхъу Ти-на Бесединамрэ Циала Тут-беридзэрэ къызэралауагъэмкIэ, Адыгеим къышаугъоигъэ чы-шхъашъор зэрауплъэкIурэ плантациякIэхэм якъэгъэкIын-кIэ апэрэ лъэбэкъоу хъугъэ.

Адыгеим плантациякIэу щэ-гъэпсыщтым Субтропическэ научнэ гупчэм къышагъэкIыгъэ щай лъэпкъ зэфэшхъафхэм афэдэх шагъэтысыщтхэр.

Урысыем шлэныгъэхэмкIэ и Академие (РАН) иунашъокIэ республикэм ичыгъухъу щайр къызшагъэкIыхэрэм ячышхъашъо изытет зыфэдэр ау-плъэкIугъ.

Щайм икъэгъэкIын тегъэ-псыхъэгъэ чыгур тэрэзэу къызэрэхэпхырэ идэгъугъи, илъэс пчъагъэу къызэрэ-кIыштыри еллытыгъэх.

Специалистхэм чыплэ зэ-фэшхъафхэм къащаугъоигъэ чышхъашъоухэм язытет ауплъэкIуштых, агрохимическэ ушэтынхэр ашыштых.

Щай плантацияхэр Мыекъо-пэ районыр ары зыдэщылэхэр. Апэрэ щай лъапсэхэр 1938-рэ



# Счетчикхэм къагъэлъагъорэр ауплъэкIушт

«ТНС энерго Кубань» зыфилорэ компанием фэтэрыбэу зэхэт унэхэм ачлэсхэм электроэнергиеу агъэфедэрэр къэзгъэлъэгъорэ счетчикхэм пчъагъэу арытхэр ыуплъэкIунхъу ригъэжыагъ.

**«ТНС ЭНЕРГО КУБАНЬ» ПРОВОДИТ МАССОВЫЙ КОНТРОЛЬНЫЙ СЪЕМ ПОКАЗАНИЙ СЧЕТЧИКОВ**



Юфшлэнхэр зыгъэцакIэхэрэ «ИП Борников А. С.» зыфилорэр ары. Ащ ыпкIэ цыфхэм атын ищыкIагъэп.

Электричествэм ыпкIэ тэрэзэу къэлъытагъэ хъугъэмэ зэрагъэшлэнэу мы уплъэкIунхэр зэхэцэх. Счетчикым къыгъэ-

лъэгъагъэу унагъом къыты-гъэмрэ уплъэкIуакохэм агъэу-нэфыгъэмрэ зэтемыфэжъэхэ хъумэ, икIэрыкIэу абонентым къыфалытэжышты.

Шъугу къэтэгъэкIыжы, счет-чикыр унэ кIоцIым итымэ, ащ уплъэкIуакохэр екIоплэнэу амал бысымхэм къыратын фае. Подрядчикым илофышлэу унэхэр къэзыкIухъэрэ пэпчэ «ТНС энерго Кубань» зыфилорэ компанием цыхъэ къызэрэфышлэрэ къэзыушыхъатырэ тхылъыр (доверенность) ылыгъ, удосто-верение иджэнабгъэ хэгъэ-нагъ.

УпчIэ зилэхэр подрядчи-кым ителефон номерэу **8(952) 561-09-77**, е «ТНС энерго Кубань» и ЗыкI контактнэ Гупчэ, **8(861)298-01-70** теонхэ алъэкIышт.



гъусэхъу шъолпырхэм, къоджэ псэуплэхэм зэлукIэхэр ащызэхэ-щэх, гъэстыныпхъэ шхуантIэм шлуагъэу къафыхыштыр зыфэдэр къафалуатэ, фэгъэклотэныгъэу ялэхэм ашагъэгъуазэх.

«Ащ фэдэ зэлукIэхэм ауж лъэлу тхылъэу къатыхэрэр на-хыбэ мэхъу», — **къыкIыгъэт-хыгъ Андрей Турчак.**

«БлэкIыгъэ тхымафэм УФ-м и Президент хэбзэгъэуцугъэу зыкIэтхэжыгъэм къыделъытэ гъэстыныпхъэ шхуантIэр зыго-щырэ компаниехэм газыр къы-зычIащырэ чыплэхэр приватиза-ция ашышхъунхъу. Программэр зэрифэшъуашъу гъэцэкIэгъэным-кIэ ар мэхъанэшхо зилэ лъэбэкъу. Ау гумэкIыгъохэр джыри щылэх, — **къылуагъ Андрей Турчак.**

Газ оборудованиер зыщэфы-гъэхэм ащ пэлуагъэхъэгъэ мыл-кур афызэкIэгъэкIожыгъэным илофыгъуи пащэр къышчыуцугъ.

Вице-премьерэу Александр Новак зэхэсыгъом зэфэхысыжъ къыфишылгъ ыкIи пшъэрыл афишылгъ мылкъум икьегъэгъэ-зэжыныкIэ фэгъэклотэныгъэу ялэр цыфмэ афалопщызэ ашлынэу. Шъолпыр 69-мэ мы лъэныкъом-кIэ Iэпылэгъу ашафэхъух, анахъэу сэкъатныгъэ зилэхэм, пенсио-нерхэм, сэкъатныгъэ зилэ сабий-хэр зэрыс унагъохэм, юфшлэным-кIэ ветеранхэм яшуагъэ арагъэ-кIы. «Гъэстыныпхъэ шхуантIэр

ыналэ тет. Гъэстыныпхъэ шхуан-тIэр алыгъэлэсыгъэным фыте-гъэпсыхъэгъэ социальнэ програм-мэу щылэм ишлуагъэкIэ респуб-ликэм зэзэгъыныгъэ минибл щыкIэтхэагъэх, псэуплэ 4450-мэ ягъунапкъэмэ газыр арацэлIэгъ, 1700-мэ афырашагъ.

Къумпыл Мурат шъолпыр штабым унашъо фишылгъ про-граммэм игъэцэкIэнкIэ гъэхъа-гъэу ашыгъэхэм къащымыуцун-хъу, джыри хагъэхъонэу. А программэм ухэлэжъэныр зэрэ-псынклэр цыфхэм агурыгъэлогъэ-ныр ары джырэкIэ анахъ пшъэ-рыл шхъагъэу къэуцурэр.

Джаш пае лъэлу тхылъыр гази-фикацием и ЗыкI оператор исайт, «Газпром газораспределение Мыекъуапэ» зыфилорэ компани-ем исайт, порталэу «Госуслуги» арыбгъэхъан е МФЦ-м игупчэу «Мои документы» зыфилорэм ептымэ хъушт.

Шъугу къэдгъэкIыжыны, мы юфыгъом фэгъэхыгъэ хэбзэгъэу-цугъэм зэхъокIыныгъэхэр фэзы-шылгъэр фракцией «Единэ Рос-сиер» ары. Урысыем и Прези-дентэу Владимир Путинэр 2021-рэ илъэсым ащ кIэтхэжыгъ.

Джаш фэдэу партией предло-жение къыхыгъ фэгъэклотэны-гъэ зилэ цыфхъу гъэстыныпхъэ шхуантIэр зыфырацэхэрэм япчъагъэ зырагъэушъомбгъунэу, ар зэрэхэгъэгоу шагъэцэкIэнэу.

# Непэрэ мафэм илхыужьхэр

Хэушьафкыгы дэ операцием хэлэжьэрэ кээзэкь дзэкълэхэу джыдэдэм зыгэпсэфыгьо шылэхэр дзэ-патриотическэ клубэу «Застава» зыфилорэм ихьэклагьэх.

Юрэрэ Сергейрэ зыхэлэжьэгьэхэ дэ операцием, ащ тидзэкълэхэм лыгьэу шызэрэхьэхэрэм афэгьэхыгьэ кэбархэр ныбжьыклэхэм кьафалотагь, топхэр зыхэт расчэтыр зэрагьэлорышлэрэм кьытегушыагьэх. Кээзэкь ныбжьыклэхэм я Союз итхьаматэ ильэлүклэ лыгьэшлэлэ чыплэу дзэкълэхэм язырэр зэрыфэгьагьэр кьылоагь.

«Топ расчэту дгьэлорышлэрэм кьеохи, нэбгыритлү кьаукыгь. Сэ синасып кьыхыгь. Метришкэ кьыспэчыжэу кээогьэ пкьыгьом шобжхэр кьыстрицагьэх: сшхэ, слэгунджэ, сыбг улагьэхэр фишыгьэх. Тикомандир улагьэ хьылэхэр фэхуьгьэу шылыгь, ар а чыплэм кьылуслэшьужьыгь, ау нэмык дзэкълэлэу шылыгьэхэм зыпарэкли уадэлэжьышунэу шытыгьэп, сэри ащ фэдиз кьуачлэ силэжьыгьэп... Тимашигьэхэр зырызэу сыуплэкьүгьэх, ахэр кьызэхэнэжьыштыгьэхэп, рациехэм лоф ашлэжьыштыгьэп. Симашинэ секлолэжьы, ерагьэу зызэхэсэгьэнэжьым, то-

пыцэхэр кьытефагьэх. Кьаорэр нахь маклэ зэхуьм машинэм сыкьипкли, клалэхэр кьызыгьэнэгьэ чыплэм зэрэсфэлэклэу сыкьэчэжьыгь. Ахэр псаоу сыкьэкложьыным цыгугьыгьэхэп. Пстэури зэлэсэжьым тидокументхэр, координатхэр зэрыт блокнотхэр, телефонхэр кьэсшыпыжьыгьэх. Машинэр кьылузгьахь, клалэхэр кьыслэшьоужьыгьэх. Тиехэм тазэрэлуьклэжьыштыгьом тытэхьагь. Машинэр сфыфэ зытло-зыцэ рулым сылумэхыгьагь, ау етлани сиякьыл кьэкложьыштыгь. Тинасыпти, лэмыджыр кьагьэуагьэп, тилэсидзэхэр кьызысэлэжьыгьэхэм газыр кьэстлупшыгь. Тормозым лоф ышлэжьыштыгьэп, машинэр ежэежырэу шьоф гузэгум кьышыуцугь. Машинапчэр кьылуьсхи ащ сыкьызэри-зыгьэр, тидзэкълэлэу машинэм кьечэлагьэхэм сыкьызэраубытыгьэр ары аужырэу кьэсшлэжьырэр...»

Непэрэ мафэм илхыужьхэм дзэкълэлэу шыпкьагьэу, зэкьошыныгьэу ахэлэу ищысэтэхыплэ

инэу зэхыхыгьэр ныбжьыклэхэм кьашыхуьгь. Лэныгьэм пэблагьэу шытыгьэу лыхыужьхэм зыкьыныгьэр, зэкьотныгьэр, лыгьэр кьызыхагьэфагь. Лыхыужьхэм симэджэщым шьэлэзагьэх ыкли непэ зэуаплэм лухьажыгьэхэр, тикьэралыгьо игьунапкьэхэм якьэуьхуьмэн пызыублэжьыгьэхэр ахэм ахэтых.

Непэрэ мафэм илхыужьхэу Сергей сабыих ил. Ныбжьыклэхэм яхэгьэу шьу альэгьунэу, фэшьыпкьэнхэу кьяджагь: «Нахыжьхэм шьуядэлэу, лытэныгьэ зэфэшэушл, патриотэу шьушты! Шьуикьэралыгьо, шьуиунэ, шьуиунагьо кьэшэуьхуьмэнхэм шьуфэхьазырын фэе!»

Зэлүклэм икьлэхэм лыхыужь-дзэкълэлэхэм ягуьсэхэу сурэтхэр зытырахыгьэх. Кээзэкь ныбжьыклэхэм я Союз илхыклохэр «Своих не бросаем» зыфилорэ лофтхьабзэм гуманитар лэпылэгьухэм, дзэкълэлэхэм афатхырэ письмэхэм язэхэцэн чанэу ахэлажьэх.

Екатерина  
ЗАГОРУЛЬКО.

# Хьатыгьужьыкьуае зызэрехьоклы

Лэпкь проектэу «Демографием» ишлуагьэклэ Адыгеим икьоджэ псэуплэхэм псэоляклэхэр ащагьэпсых.



гьэу лоф адашлэнымклэ амалышлэхэр ялэ хьушты. Сэкьатныгьэу зилэ сабыихэри тштэнхэм тыфэхьазыр. Кьымэфэ чыгьхатэ (зимний сад) клэлэцлыкьүмэ афэдгьэпсышты. Адыгэ лэпкьым фэгьэхьыгьэ музей клэлэцлыкьүмэ хэтынэу итхьухьагь, лэпкьым итарихь сабыимэ кьафэтлотэшт».

Учреждением ишагу куп пэпчэ зышэджэгун чыплэ ил, жьаур кьэзышырэ бгьагьэхэр льягэх, лэсрыкло гьогухэр ашыгьэх. Бжыхьэм чыгь 200 шагум дагьэтлысхьашты.

«Кьуаджэм изытет лэрыфэгьоу гьэпсыгьэным тыдэлажьэ, — кьытфилотагь Асхьад, — Ныбжьыклэхэм зызэагьэпсэфын альэкьышты чыплэхэр афэдгьэпсыным тыпылэ. Культурэм и Унэ ишлын пэудгьэхьанэу сомэ миллион 69-рэ кьытфатлупшыгь, бжыхьэм ехьулэу ар хьазыры хьунэу тыцэгугьы. Аужырэ шапхьэхэм адиштэу псэоляклэр зэтырагьэпсыхьэ. Унэр ины, льягэ, гулэтыпл, ыклоцл гьэшлэгьонэу зэтеуыгь, тысыплэ 215-рэ ил. Ащ фильмэ зэфэшхьафхэр кьыштыдгьэлэгьэуштых, зэлүклэхэр, концертхэр, мэфэклэхэр, лофтхьабзэхэр зызэхэтцэштых».

Тхыль еджаплэр, хьарзынэшыр зычлэтыштыр, нэмыкхэр культурэм и Унэ хэтыштых.

Мыщ фэдэ лэпкь проектхэм яшлогьэхшо кьызэрэклорэр кьоджэдэсхэм кьыхагьэщы, япсэуплэ нахь клэраклэ зэрэхьурэм рэгьушлэх, рэгьушлэх.

ЛЭПШЫКЬО  
Фатим.

Сурэтхэр: А. лэшьын.

Хьатыгьужьыкьое кьоджэ псэуплэм ипашэу Кьэрэшэе Асхьад чылэм итеплэ нахышлэу зэрыхьуштым фэбанэ.

Лэпкь проектэу «Демографием» ишлуагьэклэ кьоджэ псэуплэхэм псэуальэхэр ащагьэпсых. Пцычэу — клэлэцлыкьүмэ лыгьыплэ, Хьатыгьужьыкьуае — культурэм и Унэ ащашынау мылькьу кьафатлупшыгь. Кьэрэшэе Асхьад тызэрэщигьэгозагьэмклэ, псэоляклэхэм япроектхэр аужырэ шапхьэхэм адиштэу гьэпсыгьэх.

Клэлэцлыкьүмэ лыгьыплэ «Дэхэбын» зыфилорэм ипашэу Блэнэгьэлцлэ Сусанэ кьытфилотагь: «Учреждениеу тызчлэсыгьэр цыкьү, жьы хьуьгьэ. Лэпкь проектым ишлуагьэклэ тикьоджэ псэуплэ клэлэцлыкьүмэ лыгьыплэ шашы. Кьатитлү хьурэ псэоляклэр шэпхьаклэмэ адештэ. Психологьимрэ логопедьимрэ зышылэжьэштхэ кабинетхэр дгьэнэфагьэх. Гушылэныр кьызфэкьинхэм игьэклоты-

Псэуальэм изэтегьэпсыхьан сомэ миллион 253-рэ пэлуагьэхьагь.

Клэлэцлыкьүмэ лыгьыплэ нэбгыри 120-мэ ателытагь.

Клэлэцлыкьүмэ лыгьыплэ «Дэхэбын» зыфилорэм ипашэу Блэнэгьэлцлэ Сусанэ кьытфилотагь:

«Учреждениеу тызчлэсыгьэр цыкьү, жьы хьуьгьэ. Лэпкь проектым ишлуагьэклэ тикьоджэ псэуплэ клэлэцлыкьүмэ лыгьыплэ шашы. Кьатитлү хьурэ псэоляклэр шэпхьаклэмэ адештэ. Психологьимрэ логопедьимрэ зышылэжьэштхэ кабинетхэр дгьэнэфагьэх. Гушылэныр кьызфэкьинхэм игьэклоты-



# Уголовнэ Юфыр зэхьафыгь

Мыекьуапэ шыщ хьульфыгьэу ильэс 48-рэ зыныбжьым кьыфызэлуахыгьэ уголовнэ Юфыр Мыекьуапэ иполице зэхьифыгь.

Телеграм-каналым иадминистратор Урысыем и Уголовнэ кодекс ия 163-рэ статья ия 1-рэ лахь зигугьу кьышырэ бээджэшлагьэр зэрихьагьэклэ, ыгьэщынэзэ цыфым ахьэ кьылэклихыгьэклэ агьэмысэ.

2022-рэ ильэсым ибэ-

дзэогьу Телеграм-каналым иадминистратор Мыекьуапэ шыщ хьульфыгьэу ильэс 45-рэ зыныбжьым сомэ мин 30 кьызыримытыклэ ынапэ тезыхышты кэбархэр мессенджерхэмрэ Интернетымрэ зэраригьэхьаштыр рилуагь.

Шынэгьончэнымклэ Федеральнэ кьулыкьүм Адыгэ Республикэмклэ и Гьэлорышлэлэ илофышлэхэм мы хьульфыгьэмклэ материалэу кьаугоигьэхэр Мыекьуапэ иполице лэклагьэхьагьэх.

Уголовнэ Юфым изэхьын аухыгь. Уголовнэ Юфымрэ Мыекьуапэ ипрокуратурэ ащклэ изэфэхьысыжьэр Мыекьопэ кьэлэ хьыкумыр ахэплээнэу лэклагьэхьагьэх.

Урысые Федерацием и Уголовнэ кодекс ия 163-рэ статья ия 1-рэ лахь диштэу ильэси 4-м нэсэу хьульфыгьэм хьапс тыралхьан альэкьышты.

Адыгэ Республикэм  
и МВД  
ипресс-кьулыкьү





# Тимур игухэлъ къыдэхъугъ

Теуцожь районым икьуаджэу Лъэустэн-хьаблэ щыщ Джамырзэ Тимур социальнэ зезэгыныгъэм ишлуагъэкӀэ гухэльэу зыды-лыгыгъэр кыдэхъугъ. Къоджэ псэупӀэм игупчэ кофе узщешъон плъэкӀышт кафе кыышызэлӀуихыгъ.

— Бэшлэгзүү сыгуклэ сыфэяг унэ бизнес силэнэу, ау амал икхуи згыотыштыггэп, зыфэдэцтми сегупшысаггэу шытыггэп, — гушлээ кьелуатэ Джамырзэ Тимур. — Зы чыплэ горэм тышызэхсэу социальнэ зээзгыныггэр зэрэщилэр сыныбджэггэу кысисуагь. Ащ игьэклотыггэу икьэбар зээгьэшлагь ыкли АР-м лофшлэнымклэ ыкли цыфхэр социальнэу ухьумзэгэнхэмклэ и Гучпэу Теуцожэ районим цылэм зыфызгэгзагь. Ащ илофшлэгэу Псэунэкьо Зарэ тхяпэу згьэхьазэрыштхэр, сыздэклоштыр, анахьэу сыналэ зытесыдзэн фаер зэклэ игьэклотыггэу кыисилотэгь, лъэшэу ишлуагэ кыисигьэклыгь.

Шъугу къэдгъэкыжын, къэралыгъо социальнэ IэпыIэгъу

сыз эль аш лэрэ шьонхэм кофер ащыщ хьугъэ. Статистикэм къы- зэригъэлыагъорэмкIэ, кофе зэрешьохэрэм ил'эс къэс процент 30 — 50-м фэдизэу хэхьо, ащ къеушыхьаты ар дэгъоу зэрэлу- кIырэр, — къылуагъ тигушы- лэгъу.

Чыплэу зыщигъэуцуштым  
икъыхэхын илофыгъо къэуцугъ.  
Джамырзэ Тимур Лъэустэн-  
хьэлбэ кэлэ псэуплэм ипашэ  
зыфигъэзагъ, игухэлъ зыфэдэр  
филотагъ ыкӀи шлогъэшлэгъонэу  
ар къедэлугъ. Къоджэ гупчэу,  
цӀыфыбэ нахъ зыщызэблэкӀырэ  
чыплэу ар шытынэу фэягъ.  
ЗэдэгупшысэхӀи, автобус къэу-  
цуплэу шытыгъэр кӀыхахыгъ.

— Ахъщэр къысатыным ичэ-  
зыу къэсыгъэу лимитыр аухыгъ,  
— къелуатэ Тимур. — Апэ

*Цыфхэм гъотэу я!эм хэхъоным, тхъамы-  
к!эу нсэухэрэм янчъагъэ фэдит!ук!э нахь  
мак!э ш!ыгъэным фытегъэпсыхъэгъэ лъэпкь  
гухэлъхэм къадыхэлъытагъэу Адыгеим соци-  
альнэ !эны!эгъум нэ!уигъэхъанэу сомэ мил-  
лион 85-м ехъу къыфак!оштыгъэмэ, джы ар  
сомэ миллион 200 фэдиз хъугъэ. Ащ епхыгъэу  
социальнэ зэзэгъыныгъэмк!э зэтыгъо ахъицэ  
!эны!эгъоу аратырэмй къыхэхъуагъ.*

аратыным фэгъэхьыгъэ хэбзэ-гъэуцугъэм къыдыхэлъытагъэу, зигъот узэрыпсун плъэкълъшт ахъщэ анахь макълэм нэмысы-хэрэм аделэнхэм фэшл зээзгъы-ныгъэм адыклатхэх. «Социаль-ный контракт» ащ зэреджагъэ-хэр. Пособиеу къатыхэрэм мы социальнэ зээзгъыныгъэр зэра-теклырэр цыфым ежь-ежырэу зылыгъыжын амал зэрэритырэр ары. Мыщ къыдыхэлъытэгъэ ахъщэр о узыфаем пэлугъэхьа-нэу чытэп. Джамырзэ Тимур кыхихыгъэр унэе бизнес гэм-псыгъэныр ары. Зэтыгъоу сомэ 350000-рэ унагъом кыраты.

— Анахъæу зызыфæггъæззæштым сæгупшысагъ — псынклæу, лæры-фæгъоу, цыфыр кычлæхъан члæкыжынынæу ары сызыфæгъгъæр. Ашккæ дæгъоу сызæпплыгъгъæр «кофе члæхынын» ары. Ащ пълы-пытæу кофе зышшæххæрæ члы-плæ згъæпсынæу тесылыбатагъ. Сыда плæмæ зæрдæднæуæ анæхъ

тлэкү сыгу кюдыгъ, ау сыкля-  
гушлужыгъ. Социальнэ лэпылэ-  
гъоу сомэ мин 250-рэ кыса-  
тынэу шытыгъэмэ, сичэзыу  
кыызэсым ащ сомэ мини 100  
кыхэхьуагъэу кычлэкльгъ. Со-

**«Статистикэм кыызэригъэлыагъорэмкІэ, кофе зэрешъохэрэм ыльэс къэс процент 30 — 50-м фэдизэу хэхъо, ащ кьеушыхъаты ар дэгъоу зэрэІукІырэр».**

мэ мин 350-у кыысатыгъэмкӀэ  
кӕуцупӀэр зэрэщытӕу зэхэсхи,  
икӀэрыкӀэу зэтэзгъэпсыхъажьын  
слъэкӀыгъ.

Тигуцылэгүү кыызэрэхигээцы-  
гьэмклэ, егэжьэлэшлүм илгэ-  
бэку пшынымклэ мы кэра-  
лыгы лэпылэгүм ишлөгэшхо  
кьэкlo.

— Кофе шаплэр зэрэщитэу пластикэу кыызэралулыхагэм рекламэр дыхэтэу, пчэ-шхъан-гьупчэхэр, маклайхэу ыклоцл илгэуцуагэхэр, кофем рахыль-идгэу пкыгыгхэр кыысатыгэ ахыцэ лэпылэгум кыырысцэфын-хэ спэкыг, — **elo Джамыр-зэ Тимур.** — А кэсчгыгэхэм кьялыкыгэ ахыцэ tlækfúm lëshly-lushly зэфшхъафхэр кыырысцэфыг. Кофе-машинэр слухъафтынэу кыысатыг. Шыпкхэр поштмэ, егъэжаплэ пшлышмэ, ау лъэшэу лэпылэгу-шхоу цыт. Ац нахыбыи кыкыхы-щтыгэ кыысшлшлы, ау ахыцэр кыызыщысатыгэ лъэхъаным уасэхэм адэкляг. Непэ цылз-гэу уасэр неущ шымылэжьэу хуэз, кыкыхыгэмклэ шаплэр зэтэгъэпсыхаг.

Тимур кызыртылауагъэмкӀэ, кофе узщешшоцт чыплӀэ кызылупхы кӀодыкӀэ хурӀп, ащ фӀэдэ кыхыӀу зэтӀбгъауцощӀуныр ары анахь шӀхьалӀэр. Ащ пае продукт шӀхьалӀу пцӀэрӀм ыкӀи ар зыхӀпшыкырӀм языпт дӀгъунх фӀае. Ащ фӀэдэ зыхыӀурӀм цыфхӀм агу рыхышт,

икъэбар злъашлэнышъ, нахь  
ащэфышт. Апэрэ мафэхэм къа-  
щегъэжъагъэу мыхъаджыгъэу  
кыщэфызэ кофе арегъашы. Ар  
бэкӀэ нахь ӀэшӀу мэхъу.

— Какао зыхэлхэм анэмы-  
кэу, кофе лъэпкъ пстэури тэ-  
шых, — **къелуатэ Тимур.** —  
Эспрессо. Латте. Американо.

намыкхэри. Сызчытхужьыныр  
сикласэп, ау укыкхэупчлагъэш  
къэсэлэ, бэхэм тикофе агу ре-  
хыи. «Шуикофе дэгъоу алуагъ,  
тыуплъэкхунэу тыккычхыагъ»  
зылэхэрэри къахэкхы.

Кофе узщешъон плъэкышт  
чыплэр къызыщызэлухыгъэм

бгунэу исхъухагъ. Охтэ гъэ-  
нэфагъэ тешлэмэ, джыри зы  
чыплэ нахь инэу кызылусхынэу  
сыфай, лудгэкырэ кофе лъэкъ-  
хэми ахэзгъэхьон гүхэлъ си!

Цыфхэм гытæу ялæм хæхъо-  
ным, тхьамыклæу псæухэрæм  
япчъагъæ фæдитыкълæ нахь макълæ

*ЧЫНЛУУ ЗЫЩИГЬЭУЦУШТЫМ ИКЪЫХЭХЫН ИЛО-  
ФЫГЬО КЪЭУЦУГЬ. ДЖАМЫРЗЭ ТИМУР ЛЬЭУ-  
СТЭНХЭБЛЭ КЪЭЛЭ ПСЕУПЭМ ИНАЩЭ ЗЫФИГЬЭ-  
ЗАГЬ, ИГУХЭЛЬ ЗЫФЭДЭР ФИЛОТАГЬ ЫКЛИ ИЛОГЬЭ-  
ИЛЭГЬОНЭУ АР КЪЕДЭЛУГЬ. КЪОДЖЭ ГУНЧЭУ, ЦЫ-  
ФЫБЭ НАХЬ ЗЫЩЫЗЭБЛЭКЫРЭ ЧЫНЛУУ АР ШЫ-  
ТЫНЭУ ФЭЯГЬ. ЗЭДЕГУНШЫСЭХИ, АВТОБУС КЪЭУ-  
ЦУПЛУУ ШЫТЫГЬЭР КЪЫХАХЫГЬ.*

мэхээнэ гъэнэфагъэ реты. Цыфыр шхэгъу имыфагъэу пчэдыжырэ гүлэээ автобус къэуцуплэм кыгътелъадэ, пчыхьэм класэ хыгъэу лофшлэм екыжыкы е чылылэ плэу зыгъэфабэмэ шлоигъо мэхъу. Арышъ, мы чылылэр хэткли лэрыфэгъу дэдэу щыт. Аужырэ маршруткэр пчыхьэм сыхьатэр 9-м шлокыгъэу зэрэлулкыкырэм тегъэпсыхыагъэу шаплэм илофшлэн агъэпсыгъ, пчэдыжыым сыхьатэр 7-м кыщегъэжыагъэу пчыхьэм 10-м нэс.

Джамырзэ Тимур исэнхьат-  
клэ тариххьымклэ иклэлээгъадж,  
ау аш лоф ришлэнэу хьугъэл.  
— *Езгъэжьэгъэ лофым фэдэ*  
*кьымыхьэу чытэл, — кьелуатэ*  
*тигуцылэгъу.* — *Хэзгъэкла-*  
*дэрэр маклэл, ау узэрэпсэун*  
*плъэкълышт ахьщэ кьыхэкължы.*  
*Хахьор еж нэггырэ пэлчэ*  
*кьызэрилпытэрэр зэфэшъхьаф.*  
*Ау мыщ сыкьыщымьуцоу, тапэ-*  
*клэ мы бизнэссым зегъэушом-*

шыгызыным фытегыэпсыхыгэы  
лэпкы гухэлхэм квадыхэлгы-  
тагыэу, Адыгеим социальнэ  
лэпылэгум пэлуигэхьанэу сомэ  
миллион 85-м еху кыфакло-  
щтыгэмэ, джы ар сомэ милли-  
он 200 фэдиз хыгыэ. Ащ епхы-  
гыэу социальнэ зззэгыныгэм-  
кэ зэтыгы ахьэ лэпылэгбуу  
аратырэми кыхыхыуагы.

АР-м иофшлэныкмкэ ыкi  
цыфхэр социальнэу ухумэгэн-  
хэмкэ и Гупчэу Теуцожь рай-  
онын цылэм иофышлэу Псэу-  
нокъо Зарэ кызэрилуагэмкэ,  
2022-рэ илъясым нэбгырэ 203-  
рэ кызэлъызыубытыгъэ со-  
циальнэ ззэгъыныгъэ 53-мэ  
адиклэтхэгъэх. 2023-рэ илъясын  
нэбгырэ 225-мэ социальнэ зз-  
эгъыныгъэ 63-рэ адашынэу  
агъэнафэ, мы уахътэм ехуллэу  
нэбгыри 139-мэ ззэгъыныгъэ  
32-рэ адашыгъэх.

**ІЭШЪЫНЭ Сүсан.**





# Зыгъэпсэфаклохэм япчъагъэ хэхъо

Адыгеим зыщызгъэпсэфынэу къаглохэрэр нахыбэмклэ кыздиклхэрэр Краснодар краир, Ростов хэкур, Ставропольер арых. Зэклэми альэгъу ашлоигъох Лэгъо-Нэкъэ тешъор, псыкъефэххэр, псыхъоу Шъхъэгъуащэ, къушхъэтлуклэу Мышъэкъо, нэмыкл чыплэхэри.



Зыгуыгъэ къэбарлыгъэс амалхэр

Мы аужырэ илъэсхэм зекло къытфаклохэрэм япчъагъэ хэпшыклэу хэхъуагъ.  
Зэфэхъысыжъэу ашыгъэхэм

къызэрагъэлагъорэмклэ, Адыгеир къэралыгъом ишъолъыритфэу цыфхэр нахыбэу кыздакло хъугъэхэм ахалытагъ. Анахъэу

чыюпсым исаугъэтхэмрэ зынэсыгъое чыплэхэмрэ къэзыплъыхъэ зышлоигъохэм япчъагъэ кыхэхъуагъ. Ахэм ащыщ зекло лъагъоу «тридцаткэр», ащ къушхъэхэм уахэтэу хылушъом урещалэ. Джащ фэдэу, къушхъэ лъэгъэ мылылэхэм анэсынхэр, къаглухъанхэр, сурэтхэр зыщатыхынхэр бэмэ яклас.

Адыгеим нэмыклэу зеклономклэ апэ ишыгъэ субъектхэм ахалытагъэх Дагыстан, Темыр Осетиер, Республикэу Алтай ыкйи Карелиер.

Хъугъэ-шлэгъэ гъэшлэгъонхэм ыкйи чыюпсым ичыплэ дахэхэм нахыбэмклэ альыхъухэрэр Москварэ Московскэ хэкумрэ къарыкыхэрэр ары.

**ШЪАУКЪО Аслъангуаш.**

## Нахыбэу псы шъуешъу



Гъэмэфэ мэфэ жьоркъхэм захиухъумэным  
еклолэклэ зэфэхъаф нэбгырэ пэпч кыфегъоты.

зэрэщытыр. Арышъ, ахэр зыфэ-сакъыжынхэ фае.

Псыр цыфым ыпкъышъол ищыклэгъэ дэдэу щыт, ащ ипчъагъэ процент 50 — 80 хъун фае. Цыфыр нахъ ныбжыккэ къэс, ыпкъышъол псы нахыбэ хэт, сабыим псэу хэтыр процент 80 мэхъу. Ныбжыр нахъ хэклуатэ къэс пкъышъолым хэт псым кыщэкклэ. Ащ кыхэкклэу пкъышъолым шлоу хэлъыр нахыбэ мэхъу ыкйи цыфыр сымэдженэу регъажъэ.

Гъэмэфэ фабэм пклантлэм хэтэу псы башъэ цыфым кыхэкклэ. Бзылфыгъэхэм анахы хулыфыгъэхэр ары зыпкъышъол псыр нахыбэу кызыхэккырэр.

Шлэныгъэлэжъхэм зэрагъэунэ-фыгъэмклэ, псы стэчан пчъагъэу

цыфым мафэм ришъурэм онкологии узыр къемыузыныр проценти 7-клэ нахъ маклэ ешлы. «Клэлэеджаком «5» нэмыкл кымыхынэу шъуфаемэ, мафэм псы стэчани 8 фэдиз ежъугъашъу», ало ахэм.

Етлани псэу узашъорэр зыфэдэми мэхъанэшхо ил. Псыхъохэм, псынэккэчхэм япс минеральнэ щыгъухэр, газхэр ыкйи нэмыкл лэзэгъу химическэ элементхэу цыфым ищыклагъэхэр ахэлъых. Литритф зырыфэрэ бэшэрэбхэу тучанхэм ащашхэрэм арыт псыр «лагъэкклэ» альытэ. Арышъ, непэ чыюпс къэклуаплэхэм къатырэ псыр цыфым ипсауныгъэкклэ нахышлоу зэрэщытым щэч хэлъэп.

**КИАРЭ Фатим.**

Щаим, кофем, псы лэшлум анэмыклэу мафэм псы литрэрэ ныжъорэ цыфым ришъун фаеу ары. Сыда плэмэ псым цыфым ыпкъышъол мыхъунэу хэлъ токсинхэр кыхегъэккых. Ау къэлэгъэн фае псы башъэр зыгу ыкйи жижъэжые узхэрэмклэ щынагъоу

## Тазырхэр къалахыжыгъэх



Гъэлорышлэпэм ипресс-кълукъу

Хыкум приставхэм я Мыекъопэ къэлэ отделение ихыкум приставхэмрэ Мыекъуапэ и Къэралыгъо автоинспекции илофышлэхэмрэ зичэзыу уплъэклунэу зэдызэхашагъэхэм видеокамерэхэри ащэгъефадагъэх.



Уплэкклунхэм ялэхъан сомэ мини 10 хъурэ тазырхэр, хэбзэлахъэмклэ чыфэу ателыгъэхэр къалахыжыгъэх. Хэбзэлахъэр игъом зымытырэ нэбгыри 9-мэ ятранспорти алахыгъ. Хыкум приставхэм яунашъо ахэм тапэкли замыгъэцакклэ, ятранспорти ащэшт.

Хыкум приставхэм я Федеральнэ кълукъу Адыгэ Республикэмклэ и Гъэлорышлэпэм иофициальнэ сайтэу <https://r01.fssp.gov.ru> зыфилорэмклэ зэжъугъэшлэн ыкйи шъутыжын зэрэшъулэккыщтыр.

**Хыкум приставхэм я Федеральнэ кълукъу Адыгэ Республикэмклэ и Гъэлорышлэпэм ипресс-кълукъу**

## Машлом лые кышъуимыхыным пае

Блэкыгъэ зыгъэпсэфыгъо мафэхэм Мыекъуапэ ичыгхэтэлэжыплэу «Красноречьем» кышыкырэ уцыжъ гъугъэхэм машло къаклэнэгъагъ.

Чыплэ машлогъэккосэ гарнизоном идежурнэхэр тхамыклагъо кызыщыхъугъэ чыплэм псынклэу нэсыгъэх. Мэшлогъэклэасэхэм ищыклэгъэ амалхэр зэрэзэрахъагъэм фэшл машлом игъогупэ пабыккын альэккыгъ. Лыгъэм унэхэми, псэуалэхэми заридзыгъэл. Пстэумкли квадрат метрэ 650-мэ ащ лые арихыгъ.

Адыгеим ошлэ-дэмышлэ лэфхэмклэ и Министерствэ шъугу къегъэккыжы дунаир лэжъэу кызэрэфабэрэм епхыгъэу уцыжъ, къамыл гъугъэхэм нахыбэрэ машло къаклэнэ зэрэхъугъэр. Нахыбэрэмклэ цыфхэр ары тхамыклагъор зыпкъ кыккырэр. Ахэм машлохэр ашлы, хэккхэр, гъогу напцэхэми чыплэ нэккхэми уцхэр ащэгъэсты. Мэшлогъэккосэ кълукъуэхэм яподразделениехэм уцыжъхэм къаклэнэгъэ машлор загъэккосэжырэ лэжъаным чыплэ горэм машлошхом зыкыщиштэн ыкйи цыфхэм ящылэныгъэ щынэгъуаплэ ригъэуцон зэрилэккыщтыр зыщышъумыгъэгъупш.



Мыекъуапэ имэшлогъэккосэ кълукъу

## Псынклэу агъэккосэжыгъ

Мыекъуапэ ыгъунэ щыт гъэтлылэплэхэм  
ащыщ горэм машлом зыкыщиштэгъагъ.

Пчыхъэм сыхъатыр 7-м такык 25-клэ хэхъагъэу ащклэ макъэ кызагъэлум, Мыекъопэ гарнизоном имэшлогъэккосэ подразделениехэр лэжэмытэу тхамыклагъо кызыщыхъугъэ чыплэм агъэ-кълугъэх.

Апэрэ подразделениехэр а чыплэм зынэсхэм, шъафэу щыт гъэтлылэплэ горэм машло кызэрэккленэгъэр нафэ къафэхъугъ.

Ищыклэгъэ амалхэр псынклэу машлогъэклэасэхэм зэрэзэрахъагъэм ишлуагъэккэ нэмыкл чыплэхэм машлом зэрар арихыгъэл. Пчыхъэм сыхъатыр 7 мыхъузэ машлор агъэккосэжыгъ. Ащ зи хэккодагъэл, зыми шъобж хихыгъэл.

# Адыгэ Республикэм и Закон

Адыгэ Республикэм и Законэу «Хъарзынэщ Иофхэр Адыгэ Республикэм зэрэщызэхашэхэрэм ехылагъ» зыфиорэм зэхьоклыныгъэхэр фэшлыгъэнхэм фэгъэхьыгъ

*Адыгэ Республикэм и Къэралыгъо Совет — Хасэм 2023-рэ илъэсым мэкъуогъум и 23-м ыштагъ*

**А 1-рэ статья. Адыгэ Республикэм и Законэу «Хъарзынэщ Иофхэр Адыгэ Республикэм зэрэщызэхашэхэрэм ехылагъ» зыфиорэм зэхьоклыныгъэхэр фэшлыгъэнхэм фэгъэхьыгъ**

Адыгэ Республикэм и Законэу 2006-рэ илъэсым шышхьалум и 10-м аштагъэу N 19-р зытетэу «Хъарзынэщ Иофхэр Адыгэ Республикэм зэрэщызэхашэхэрэм ехылагъ» зыфиорэм (Адыгэ Республикэм ихэбзэгъуэцугъэ зэхэуагъагъэхэр, 2006, N 8; 2018, N 3; 2021, N 11) мыщ фэдэ зэхьоклыныгъэхэр фэшлыгъэнхэу:

- 1) я 4-рэ статья:
  - а) иа 1-рэ лахъ хэт гуцылэхэу «икомпетенциехэм ахэхъэ» зыфиохэрэр гуцылэхэу «иполномочиехэм ахэхъэ» зыфиохэрэмкӀэ зэблэхьугъэнхэу;
  - б) иа 2-рэ лахъ мыщ тетэу къэтыгъэнхэу:
- «2. Хъарзынэщ ИофхэмкӀэ Адыгэ Республикэм иминистрэхэм я Кабинет иполномочиехэм ахэхъэ:
- 1) хъарзынэщ ИофхэмкӀэ къэралыгъо политикэр Адыгэ Республикэм шыпхырышыгъэнхэу;
  - 2) хъарзынэщ документхэу Адыгэ Республикэм икӀэралыгъо мылӀку хахъэхэрэр Урысые Федерацием имылӀкоу, Урысые Федерацием инэмкӀ шӀолӀырхэм ямылӀкоу ыкӀи (е) муниципальнэ образованиехэм ямылӀкоу ятыжыгъэным ехылӀгъэ Иофыгъохэр зэшолхыгъэнхэр;

3) хъарзынэщ Иофхэм ехылӀгъэ хэбзэгъуэцугъэр кыизэрэдальгъэрэм республикэм гъунэ зэралыфыштым ехылӀгъэ положениер ухэсыгъэнхэу;

4) Урысые Федерациемрэ Адыгэ Республикэмрэ яхэбзэгъуэцугъэ диштэу хъарзынэщ ИофхэмкӀэ нэмкӀ полномочиехэри гъэцӀкӀэгъэнхэр.»;

в) иа 3-рэ лахъ мыщ тетэу къэтыгъэнхэу:

3. Хъарзынэщ ИофхэмкӀэ Адыгэ Республикэм игъэцӀкӀэ хабзэ иуполномоченнэ кулыкӀу иполномочиехэм ахэхъэ:

1) хъарзынэщ ИофхэмкӀэ къэралыгъо гъэлорышӀэныр Адыгэ Республикэм шыгъэцӀкӀэгъэнхэу;

2) хъарзынэщ Иофхэм ехылӀгъэ хэбзэгъуэцугъэр республикэм зэрэщызэхашэхэрэм гъунэ лыфыгъэнхэу;

3) мыщ кыкӀлӀыкӀохэрэм яхъарзынэщ документхэмрэ фондхэмрэ ыгъыгъэнхэр, учет шыгъэнхэр, гъэфедэгъэнхэр:

а) Адыгэ Республикэм икӀэралыгъо хъарзынэщхэм, Адыгэ Республикэм имузейхэм, итхыледжаплӀэхэм;

б) Адыгэ Республикэм икӀэралыгъо хэбзэ кулыкӀухэм ыкӀи Адыгэ Республикэм инэмкӀ къэралыгъо кулыкӀухэм;

в) Адыгэ Республикэм икӀэралыгъо унитарнэ пред-

приятиехэм, казеннэ предприятиехэри, Адыгэ Республикэм икӀэралыгъо учреждениехэри ахэм зэрахэтхэу;

4) Урысые Федерациемрэ Адыгэ Республикэмрэ яхэбзэгъуэцугъэ диштэу хъарзынэщ ИофхэмкӀэ нэмкӀ полномочиехэри гъэцӀкӀэгъэнхэр.»;

2) я 5-рэ статья хэт гуцылэхэу «Адыгэ Республикэм игъэцӀкӀэ хабзэ ихэушхьафыкӀыгъэ уполномоченнэ кулыкӀу» зыфиохэрэр гуцылэхэу «Адыгэ Республикэм игъэцӀкӀэ хабзэ иуполномоченнэ кулыкӀу» зыфиохэрэмкӀэ зэблэхьугъэнхэу;

3) я 7-рэ статья иа 1-рэ лахъ хэт гуцылэхэу «Адыгэ Республикэм игъэцӀкӀэ хабзэ ихэушхьафыкӀыгъэ уполномоченнэ кулыкӀу» зыфиохэрэр гуцылэхэу «Адыгэ Республикэм игъэцӀкӀэ хабзэ иуполномоченнэ кулыкӀу» зыфиохэрэмкӀэ зэблэхьугъэнхэу.

**Я 2-рэ статья. Мы Законом кӀуачӀэ иӀэ зыхьурэр**

Официальнэу кызыхаутырэ мафэм щегъэжьагъэу мы Законом кӀуачӀэ иӀэ мэхъу.

**Адыгэ Республикэм и Лышхьэу КЪУМПИЛ Мурат**

кӀ. Мыекъуапэ, мэкъуогъум и 30, 2023-рэ илъэс N 219

## Адыгэ Республикэм и Лышхьэу и Указ

2022 — 2031-рэ илъэсхэм Адыгэ Республикэм ипсэупӀэ-коммунальнэ хьызмэт, ипромышленнэ ыкӀи инэмкӀ организациехэр газификацие зэралыштхэ шӀолӀыр программэм зэхьоклыныгъэ фэшлыгъэным фэгъэхьыгъ

Урысые Федерацием и Правительствэ 2016-рэ илъэсым Ионыгъом и 10-м ышӀыгъэ унашӀоу N 903-р зытетэу «ПсэупӀэ-коммунальнэ хьызмэтыр, промышленнэ ыкӀи нэмкӀ организациехэр газификацие зэралыштхэ шӀолӀыр программэхэр кыизэрэхыхырэ ыкӀи зэрагъэцӀкӀэрэ шӀыкӀлэм ехылагъ» зыфиорэм диштэу **унашӀо сэшлы:**

1. 2022 — 2031-рэ илъэсхэм Адыгэ Республикэм ипсэупӀэ-коммунальнэ хьызмэт, ипромышленнэ ыкӀи

инэмкӀ организациехэр газификацие зэралыштхэ шӀолӀыр программэу Адыгэ Республикэм и Лышхьэу 2022-рэ илъэсым шӀыкӀоу и 30-м ышӀыгъэ Указэу N 148-р зытетэу «2022 — 2031-рэ илъэсхэм Адыгэ Республикэм ипсэупӀэ-коммунальнэ хьызмэт, ипромышленнэ ыкӀи инэмкӀ организациехэр газификацие зэралыштхэ шӀолӀыр программэм ехылагъ» зыфиорэмкӀэ аухэсыгъэм (Адыгэ Республикэм ихэбзэгъуэцугъэ зэхэуагъагъэхэр, 2022, N 11, 12) зэхьоклыныгъэ

фэшлыгъэнхэу, гуадзэхэу N 12 — 13-р гуадзэхэу N 1 — 2-м адиштэу икӀэрыкӀэу къэтыжыгъэнхэу.

2. Официальнэу кызыхаутырэ мафэм щегъэжьагъэу мы Указым кӀуачӀэ иӀэ мэхъу.

**Адыгэ Республикэм и Лышхьэу КЪУМПИЛ Мурат**

кӀ. Мыекъуапэ, бэдзэогъум и 24-рэ, 2023-рэ илъэс N 99

(Указым игуадзэхэр тисайт ижъугъотэщтых).

## Адыгэ Республикэм ИофшӀэнымрэ

## социальнэ хэхьоныгъэмрэкӀэ и Министерствэ иунашӀу

Зыныбж хэклотагъэхэр зыхэлэжьэхэрэ республикэ спартакиадэу «Опсэу!» зыфиорэр 2023-рэ илъэсым зэрэзэхашэхэрым ехылӀгъэ Положением зэхьоклыныгъэхэр фэшлыгъэнхэм фэгъэхьыгъ

Зыныбж хэклотагъэхэр зыхэлэжьэхэрэ республикэ спартакиадэр нахъ шӀуагъэ кытэу зэхэцӀгъэным тегъэпсыхьагъэу **унашӀо сэшлы:**

1. Зыныбж хэклотагъэхэр зыхэлэжьэхэрэ республикэ спартакиадэу «Опсэу!» зыфиорэр 2023-рэ илъэсым зэрэзэхашэхэрым ехылӀгъэ Положением Адыгэ Республикэм ИофшӀэнымрэ социальнэ хэхьоныгъэмрэкӀэ и Министерствэ 2023-рэ илъэсым мэкъуогъум и 1-м ыштэгъэ унашӀоу N 157-р зытетэу «Зыныбж хэклотагъэхэр зыхэлэжьэхэрэ республикэ спартакиадэу «Опсэу!» зыфиорэр 2023-рэ илъэсым зэрэзэхашэхэрым ехылагъ» зыфиорэмкӀэ аухэсыгъэм мыщ фэдэ зэхьоклыныгъэ фэшлыгъэнхэу:

1) я III-рэ разделым хэт гуцылэхэу «Адыгэ къэралыгъо университетым кӀепхыгъэ Мыекъопэ къэралыгъо гуманитар-техническэ колледжэу мыщ фэдэ чыплӀэм щыӀэр: кӀ. Мыекъуапэ, я 2-рэ Ветеранхэм яур., 1 е ур. Солнечнэр, 60» зыфиохэрэр гуцылэхэу «Адыгэ республикэ стадионэу мыщ фэдэ чыплӀэм щыӀэр: кӀ. Мыекъуапэ, Гагариным иур., 7» зыфиохэрэмкӀэ зэблэхьугъэнхэу.

2. Къэбар-правовой отделым ипашэу И. С. Шынахъом:

1) мы унашӀор Адыгэ Республикэм ИофшӀэнымрэ социальнэ хэхьоныгъэмрэкӀэ и Министерствэ исайтрэ Адыгэ Республикэм икӀэралыгъо хабзэ игъэцӀкӀэ

кулыкӀухэм яофициальнэ Интернет-сайтрэ аригъэхьанхэу;

2) мы унашӀор кыхаутыным пае гъэзетхэу «Советскэ Адыгеим», «Адыгэ макъэм», мазэм зэ кыдӀкӀырэ тедзэгъоу «Адыгэ Республикэм ихэбзэгъуэцугъэ зэхэуагъагъэхэр» зыфиорэм алӀкӀигъэхьанхэу.

3. Мы унашӀор зэрагъэцӀкӀэрэм гъунэ лысфынэу спшӀэ исэлъхьажьы.

4. Зыклатхэхэрэм щегъэжьагъэу мы унашӀом кӀуачӀэ иӀэ мэхъу.

**Министрэу МЫРЗЭ Джанбэч**

кӀ. Мыекъуапэ, бэдзэогъум и 18, 2023-рэ илъэс N 205

## Адыгэ Республикэм ИофшӀэнымрэ

## социальнэ хэхьоныгъэмрэкӀэ и Министерствэ иунашӀу

Адыгэ Республикэм икӀэралыгъо программэу «Цыфхэм социальнэ лӀпылӀгъу ягъэгъотыгъэныр» зыфиоу 2023 — 2025-рэ илъэсхэм ательытагъэм кыхиубытэрэ ИофшӀэнымрэ зэхьоклыныгъэхэр фэшлыгъэнхэм ехылагъ

Адыгэ Республикэм иминистрэхэм я Кабинет 2019-рэ илъэсым мэкъуогъум и 21-м ышӀыгъэ унашӀоу N 146-р зытетэу «Адыгэ Республикэм икӀэралыгъо программэхэр зэрагъэцӀкӀэрэ шӀыкӀлэм ехылагъ» зыфиорэм диштэу **унашӀо сэшлы:**

1. Адыгэ Республикэм икӀэралыгъо программэу «Цыфхэм социальнэ лӀпылӀгъу ягъэгъотыгъэныр» зыфиоу 2023 — 2025-рэ илъэсхэм ательытагъэм кыхиубытэрэ ИофшӀэнымрэ зэхьоклыныгъэхэр зэрагъэцӀкӀэ планэу Адыгэ Республикэм ИофшӀэнымрэ социальнэ хэхьоныгъэмрэкӀэ и Министерствэ 2023-рэ илъэсым

щылэ мазэм и 31-м ышӀыгъэ унашӀоу N 27-р зытетэу «Адыгэ Республикэм икӀэралыгъо программэу «Цыфхэм социальнэ лӀпылӀгъу ягъэгъотыгъэныр» зыфиоу 2023 — 2025-рэ илъэсхэм ательытагъэм кыхиубытэрэ ИофшӀэнымрэ зэхьоклыныгъэхэр зэрагъэцӀкӀэ планэу Адыгэ Республикэм ИофшӀэнымрэ социальнэ хэхьоныгъэмрэкӀэ и Министерствэ 2023-рэ илъэсым

щылэ мазэм и 31-м ышӀыгъэ унашӀоу N 27-р зытетэу «Адыгэ Республикэм икӀэралыгъо программэу «Цыфхэм социальнэ лӀпылӀгъу ягъэгъотыгъэныр» зыфиоу 2023 — 2025-рэ илъэсхэм ательытагъэм кыхиубытэрэ ИофшӀэнымрэ зэхьоклыныгъэхэр зэрагъэцӀкӀэ планэу Адыгэ Республикэм ИофшӀэнымрэ социальнэ хэхьоныгъэмрэкӀэ и Министерствэ 2023-рэ илъэсым

— мы унашӀор кыхаутыным пае гъэзетхэу «Советскэ Адыгеим», «Адыгэ макъэм», мазэм зэ кыдӀкӀырэ тедзэгъоу «Адыгэ Республикэм ихэбзэгъуэцугъэ зэхэуагъагъэхэр» зыфиорэм алӀкӀигъэхьанхэу.

3. 2023-рэ илъэсым мэкъуогъум и 14-м кыщегъэжьагъэу правэм ылӀэныкӀокӀэ азыфагу илӀ хьугъэ зэфыщытыкӀэхэм мы унашӀор алӀэлӀсы.

4. Мы унашӀор зэрагъэцӀкӀэрэм гъунэ лысфынэу спшӀэ исэлъхьажьы.

**Министрэу МЫРЗЭ Джанбэч**

кӀ. Мыекъуапэ, бэдзэогъум и 19, 2023-рэ илъэс N 207



## Гандбол

## Пресс-конференция зэхищагъ

Адыгэ Республикэм ибзылфыгъэ гандбол командэу «АГУ-Адыифым» къэбар жьугъэм иамалхэм ялыкloxэм апае мы мафэхэм пресс-конференция зэхищагъ. Iофтхьабзэр зыщыкyагъэр АР-м физическэ культурэмкIэ ыкIи спортымкIэ и Комитет иконференц-зал ары.

ЗэлукIэгъум ипэублэ командэм итренер штабыкIэ къэзэрэугоигъэхэр нэлуасэ фашыгъэх. Мы ильэс ешIэгъум тренер шхьалэшт Наталья Дерепаскэр. Ар зэлъашIэрэ специалист, Словением щыщ. Урысыем ичемпионат хэлэжъэгъэ Китай икомандэу «Фениксым» итренерыгъ. Ащ ыпэкIэ Словением Iоф щишIагъ, командэу «Крим» зыфиIорэр ыгъасэщтыгъ, ащ игъусэу чемпионатым теклоньгъэр кыщыдихыгъ, къэралыгъом и Кубок кыхыгъ. Тренер шхьалэм иIэпылэгъушт Татьяна Березняк, ар ильэс пчъагъэхэм бзылфыгъэ клуб анахь лъэшхэм ащыцэу «Ростов-Дон» зыфиIорэм иструктурэ хэтыгъ. Журналистхэм адырIагъэ зэлукIэгъур зезыщагъэр командэм игенеральнэ пэщакIэу Светлана Кожубековар ары.

Къэбар жьугъэм иамалхэм ялыкloxэм упчIабэ къатыгъ, ахэр нахьыбэрэмкIэ зыфэгъэхьыгъагъэхэр командэхэм хэтыщтхэр ары, мыгъэ ащ хэпшыкIэу зэхьокыныгъэхэр фэхьугъэх. Джаш фэдэу «АГУ-Адыифым» джырэблагъэ зэлукIэгъоу илэштхэм, пшъэрылъэу зыфигъэуцужьыхэрэм журналистхэр ыгъэгумэкIыгъэх, игъэкIотыгъэ джэуапхэри агъотыжыгъэх.



## Футбол

## Джыри зы теклоньгъ

Мыекъопэ «Зэкъошныгъэм» республикэм щыпсэухэу футболыр зыгу рихьыхэрэр ыгъэгущыагъэх. ФутболымкIэ Урысыем ипервенствэ иятлонэрэ лигэ щешIэрэ командэхэм зичэзыу ешIэгъоу ялагъэхэм къадыхэлъытагъэу тифутболистхэр Ростов-на-Дону щешIагъэх ыкIи зэлукIэгъум теклоньгъэр кыщыдахыгъ.



«СКА» (Ростов-на-Дону) – «Зэкъошныгъ» (Мыекъуапэ) – 0:1 (0:1).

Бысымхэм Iэгуаор нахьыбэрэ алыгыгъ, ау теклоньгъэр кыдэпхынымкIэ ар икъурэп. Я 44-рэ такыикъым «Зэкъошныгъэм» иухъумакоу Магомеднаби Ягъевым Iэгуаор кызылэклигъахы изакъоу къэлапчъэм екIугъ ыкIи ар хъагъэм дидзагъ. Ащ ишIуагъэкIэ мы ешIэгъум тикомандэ теклоньгъэр кыщыдихыгъ.

Я 4-рэ турым изэфэхьысыжъхэр:

«СКА» (Ростов-на-Дону) – «Зэкъошныгъ» (Мыекъуапэ) – 0:1, «Динамо-Ставрополь» (Ставро-

поль) – «Кубань Холдинг» (ст. Павловскэр) – 0:1, «Севастополь» (Севастополь) – «Биолог-Новокубанск» (п. Прогресс) – 0:1.

Я 3-рэ турым ыуж командэхэм очко пчъагъэу рагъэкъугъэр:

«Биолог-Новокубанск» – 7, «Севастополь» – 6, «Кубань Холдинг» – 6, «СКА» – 6, «Зэкъошныгъ» – 6, «Рубин» – 4, «Динамо – Ставрополь» – 0.

КъыкIэлъыкIошт ешIэгъур «Зэкъошныгъэм» Мыекъуапэ щырилэшт, шышхыалум и 13-м командэу «Динамо-Ставрополь» IукIэшт.

## Зэхэзыщагъэр ыкIи кыдэзыгъэкIырэр:

АР-м лъэпкъ IофхэмкIэ, IэкIыб къэралхэм ащыпсэурэ тилъэпкъэгъухэм адырIагъэ зэпхыныгъэхэмкIэ ыкIи къэбар жьугъэм иамалхэмкIэ и Комитет  
Адресыр:  
385000  
къ. Мыекъуапэ,  
ур. Крестьянскэр, 236

## Редакциер

зылэщыIэр:  
385000,

къ. Мыекъуапэ,  
ур. Первомайскэр, 197.

## Телефонхэр:

приемнэр:  
52-16-79

Редакцием авторхэм къаIихырэр А4-кIэ заджэхэрэ тхьапэхэу зипчъагъэкIэ 5-м емыхъухэрэр ары. Са-тырхэм азыфагу 1,5-рэ дэлъэу, шрифтыр 12-м нахь цIыкIунэу щытэп. Мы шапхъэхэм адимыштэрэ тхыгъэхэр редакцием зэкIегъэкIожьых.  
E-mail: adygvoice@mail.ru

Зышаушыхьатыгъэр:  
УФ-м хэутын IофхэмкIэ, телерадиокъэтынхэмкIэ ыкIи зэлъы-IэсыкIэ амалхэмкIэ и Министерствэ и Темыр-Кавказ чIыпIэ гъэIорышIанI, зэраушыхьатыгъэ номерыр  
ПИ №ТУ23-00916

## Зыщыхаутырэр

ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

## ЗэкIэмкIи

пчъагъэр  
4150

Индексхэр

П 4326

П 3816

Зак. 1295

Хэутыным  
узыщылэштхэнэу  
щыт уахьтэр  
Сыхьатыр  
18.00

ЗыщыкIэштхэгъэхэ  
уахьтэр  
Сыхьатыр 18.00

## Редактор

шхьалэм  
ипшъэрылхьэр  
зыгъэцакIэрэр  
Тэу З. Дз.

## ПшъэдэкIыжъ

зыхьырэ  
секретарыр

Тхьаркъошхо А. Н.